

LINJI GWIDA TAL-EŻAMI ANNWALI TAL-MALTI TAL-PRIMARJA

IL-FAMES SENA

L-eżami tal-5 Sena tal-Primarja hu magħmul minn 3 partijiet separati.

1. IT-TAĦDIT
2. IL-FEHIM MIS-SMIGH
3. IL-QARI U L-KITBA

- It-Taħdit huwa assessjat matul is-sena skont il-miri tas-sillabu.
- Il-Fehim mis-Smigh huwa assessjat f'karta ta' NOFS SIEGĦA (30 minuta).
- Il-Fehim mill-Qari u l-Kitba huwa assessjat f'karta tal-eżami twila SIEGĦA U KWART (75 minuta).

Id-Dipartiment tal-Malti jaħdem il-karti tal-eżami skont il-miri tas-Sillabu Uffiċjali tal-Malti tal-5 Sena tal-Primarja.

Ara s-sit uffiċjali tad-Dipartiment tal-Malti malti.skola.edu.mt u idhol fit-taqsimha tal-5 Sena tal-Primarja.

■ IT-TAĦDIT (20 marka)

Din il-parti tiġi assessjata matul is-sena skolastika mill-għalliema tal-klassi. L-għalliema għandhom jaraw li l-istudenti jkunu kisbu l-ħiliet kollha tat-taħdit kif elenkati fis-sillabu tal-Malti.

■ IL-FEHIM MIS-SMIGH (30 minuta, 20 marka)

B'kollox jingħataw żewġ karti:

1. **Il-karta tal-għalliema:** Din ikun fiha t-test u l-mistoqsijiet, magħmula f'forma ta' skript, li jinkludu l-istruzzjonijiet kollha biex l-għalliema jaqrawhom kelma b'kelma.
2. **Il-karta tal-istudenti:** Din ikun fiha l-mistoqsijiet marbutin mat-test li jisimgħu.

Il-karti tal-istudenti jkunu magħmulin b'tipa Andika ta' daqs 13.

It-test ikun **madwar 300** kelma u jista' jkun:

1. fattwali, JEW
2. fittizju

L-eżerċizzji jistgħu jkunu:

- veru jew falz
- poġġi fl-ordni
- aghżel it-tajba
- imla l-vojt

LINJI GWIDA TAL-EŻAMI ANNWALI TAL-MALTI TAL-PRIMARJA

IL-FAMES SENA

■ IL-FEHIM MILL-QARI U L-KITBA (Siegħa u kwart, 60 marka)

Il-karti tal-istudenti jkunu magħmulin b'tipa Andika ta' daqs 13.

Il-karta jkun fiha 2 taqsimiet ewlenin:

- **Taqsim A: Il-Fehim mill-Qari (30 marka)**
- **Taqsim B: Il-Kitba (30 marka)**

Fit-taqsim tal-Fehim mill-Qari l-ortografija ma tiġix assessjata, sakemm tinftiehem it-twegiba. Madankollu l-istudenti għandhom dejjem jiktbu Malti tajjeb u sabiħ. L-istudenti m'għandhomx jikkupjaw mill-mistoqsija jew sentenzi shaħ mit-test, imma għandhom jagħtu t-twegiba fi kliemhom skont kif ikun mitlub.

Fit-taqsim tal-Kitba, l-ortografija u s-sens tal-kitba jkunu assessjati skont is-sillabu tal-Malti.

◆ **Taqsim A: Il-Fehim mill-Qari (30 marka)**

Din it-taqsim fiha 2 testi:

A (10 marki)

L-ewwel test huwa twil **madwar 70 kelma** u jista' jkun wiehed minn dawn jew taħlita minnhom:

- avviz jew sett ta' avvizi qosra
- riklam jew sett ta' riklami
- storja
- artiklu minn gazzetta, rivista jew sit elettroniku
- ittra elettronika (jew ittre)

B (20 marka)

It-tieni test huwa twil **madwar 350 kelma**. It-test ikun:

- maqsum f'paragrafi u
- jista' jkun fittizju jew fattwali.

Il-mistoqsijiet fuq it-testi **A** u **B** jistgħu jkunu:

- agħzel it-tajba
- imla l-vojt
- poġġi fl-ordni
- veru jew falz
- wieġeb (mistoqsijiet magħluqin u miftuħin)

Jista' jkun hemm ukoll mistoqsijiet dwar vokabularju, qwieli u idjomi marbutin mat-test.

Il-qwieli jittiehdu mil-lista f'Appendiċi 1.

◆ **Taqsim B: IL-KITBA (30 marka)**

Din it-taqsim fiha 3 partijiet:

1. Il-grammatika
2. Il-kitba l-qasira
3. Il-kitba t-twila (bejn 100 u 150 kelma) u l-pjan tagħha

F'din it-taqsim l-ortografija u s-sens tal-kitba jkunu assessjati skont is-sillabu tal-Malti.

1. Il-grammatika u l-ortografija (10 marki)

F'din il-parti jingħata paragrafu qasir b'mistoqsijiet grammatikali u ortografici fuqu. Dawn il-mistoqsijiet ikunu skont is-sillabu tal-grammatika u l-ortografija tal-Malti kif jitlob is-sillabu tal-Malti.

2. Il-kitba l-qasira (3 marki)

It-tfal jistgħu jintalbu jkomplu l-kitba ta' wieħed minn dawn:

- ittra elettronika (jew ittre)
- formola (jew informazzjoni personali)
- djalogu
- intervista (jew sett ta' mistoqsijiet)

JEW

It-tfal jistgħu jintalbu jiktbu wieħed minn dawn:

- kapxin
- slowgan
- riklam
- messaġġ
- avviż

3. Il-kitba t-twila (bejn 100 u 150 kelma) u l-pjan tagħha (17-il marka)

Il-kitba t-twila tinqasam fi tnejn:

A. Il-pjan (2 marki)

It-tfal jintalbu jagħmlu l-pjan tal-kitba t-twila li se jagħżlu.

B. Il-kitba ta' bejn 100 u 150 kelma (15-il marka)

Fil-karta jkun hemm spazju biex it-tfal jiktbu l-kitba tagħhom.

It-tfal tingħatalhom għażla ta' żewġ titli narrattivi u jkollhom ukoll xi għajjuniet. Waħda minnhom tista' tkun storja stampa.

Appendiċi 1

Il-Qwiel tal-5 Sena

Filwaqt li l-qwiel magħżula għall-eżami tal-5 Sena ser jittieħdu minn din il-lista, nissuggerixxu li fil-klassi l-għalliema ma jillimitawx ruħhom għal dawn il-qwiel biss. Il-qwiel huma espressjonijiet ħajjin u jsebbħu l-lingwa tagħna. Għaldaqstant l-għalliema għandhom jinkoraġġixxu lill-istudenti ta' kull età iżaw il-qwiel fit-taħdit u fil-kitbiet tagħhom.

1. Għan-nizla kull qaddis jgħin.
2. Il-ħmar il-magħkus idur għalih id-dubbien.
3. Wara d-daħq¹ jiġi l-biki.
4. L-ewwel ma tiekol l-għajn.
5. Il-mistoqsija oħt il-għerf.
6. Il-giddieb għomru qasir.
7. Mhux kulma jleqq hu deheb.
8. Iż-żejt jitlea' f'wiċċ l-ilma.
9. Bil-flus tagħmel triq fil-baħar.
10. Kull qalb trid oħra.

Ara ċ-ċirkulari bil-qwiel kollha tal-primarja

http://malti.skola.edu.mt/wp-content/uploads/2013/06/cmeld229_qwielidjomi.pdf

¹ Jew *daħk*.

Appendiċi 2

IT-TABELLA BL-GĦADD TAL-KLIEM

L-Għadd ta' Kliem fl-Eżamijiet tal-Malti tal-Primarja	
Il-Fehim mis-Smigħ	
Ir-4 Sena	250
Il-5 Sena	300
Is-6 Sena (Il-Benċmark)	180 + 320 = 500
Il-Fehim mill-Qari (Il-Qari Qasir)	
Ir-4 Sena	60
Il-5 Sena	70
Is-6 Sena (Il-Benċmark)	60-80
Il-Fehim mill-Qari (Il-Qari Twil)	
Ir-4 Sena	275
Il-5 Sena	350
Is-6 Sena (Il-Benċmark)	500
Il-Kitba t-Twila	
Ir-4 Sena	50-100
Il-5 Sena	100-150
Is-6 Sena (Il-Benċmark)	140-200